

MISS UNIVERSE*Ta' DUN FRANS CAMILLERI*

Xeghlet id-dinja bik, tfajja sabiha
 Li sraqt l-ghajnejn imġenna ta' l-ibliet,
 Għaliex bhall-klieb u ż-żwiemel hriġt rebbieha
 Fil-wirja ta' das-seklu, tat-tfajliet.

Nofsok mostura, kol'ox lwien u fwieha.
 Għoġobthom 'l-imballfin tal-ġmilijiet:
 Kif huma ssahru wrajk, lid-dinja shiha
 Stqarrewk bhala regina tax-xbejbiet.

Ifrah bi ġmielek, 'ma tinsiex kemm isbah
 Minnek fi djarhom hemm tfajliet miġbura
 Jew jahdmu r-raba' taht ix-xemx qalila.

Belha li inti! Ma jdumx wisq ma jisbah
 U tkun tixtieq li flok bil-ġmiel u s-sura
 Tghaxxaqt bis-sliem, bhal dawk, u b'hajja twila.

WARA RAQDA FIL-BUSKETT FL-IMNARJA*Ta' MANWEL CASSAR*

Hawnhekk fejn qalb is-siġar smajt l-ghannejja
 Ihanxru il-ghanjiet tradizzjonali
 Fuq ferh u diq l-imhabba, fuq l-inkejja,
 Fuq hidma u bhejjem, fuq mistrieħ u ġhali,

Fejn fuq is-sodda tal-haxix, bi hdejja
 Il-grillu jnuegħ'sni minn ġol-palm fil-gholi,
 Irqadt għall-Qamar shih li dawlu lejja
 Bhala bews fietel u fiddien tefagħli,

Hawnhekk fhimt x'kien hemm mohbi f'dik il-hrara
 Li kebbset qlub iż-żingari mghoddija
 Biex tifttex il-miftuħ u tħalli darha,

Għaliex il-lum inhoss li fit-tħollija
 Tal-ghagħha tal-bnedmin hemm il-fawwara
 Li tisqi 'l-qalb bil-ghana u bit-thennija.

29. 6. 53.

NEMUSA*Ta' V. UNGARO**Lil Mary Meilaq.*

Ċkejna Nemusa
 X'int inkejjuża
 Ta' kull fi-ghaxija
 Bl-eqqel hruxija
 Qisek raddiena
 Iddur bla hniena
 Tvenven ma' rasi
 Tisraqli nagħsi!
 Tigi tgiddimni
 Tigi tqajjimni
 U tiffittani
 Sakemm tarani
 Ghajjen bla sabar.
 Ghandek mill-labar
 Tniggeż bla hniena
 U msejken jiena
 Bla serħ ma nara
 Indur bi hrara
 B'ghajnejn imberrqa
 Biex forsi b'serqa
 Nahkmek f'idejja
 X'hin toqrob lejja.
 Iżd'int brikkuna,
 Għalkemm ċkejuna,
 Minn bejn subghajja
 Tahrabli hajja
 U terġa' tvenven
 U tibqa' twerden
 Sakemm tghajjini
 Bla ma tħallini

Nagħlaq ghajnejja
 Tqila bil-gheja:
 Imrar dewwaqni,
 Taf kif dejjaqni!
 Indur elf darba,
 Tohroġ mitt karba
 Mill-qalb ghajjiena;
 Iżd'int, bla hniena
 Terġa' għall-gharrieda
 Tissokta l-ġlieda,
 W aktar minn qabel.
 Qatta bla habel,
 Tahbat ġhalija
 Bl-eqqel hruxija
 Mur qalb il-qsari
 Taqbadx ma' xagħri
 Ghax jekk tiffitta
 Inqum niffitta
 Sakemm storduta
 Narak mixħuta
 Ma' l-art titmiegħek
 Fit-telfa tiegħek.
 Mur u ħallini
 M'ghandekx xi tridni:
 Jekk int tismagħni
 Rieqed tarani;
 Jekk int tqajjimni
 Għadu tagħmilni
 Mur ja nemusa,
 Tkunx inkejjuża!